

# നെല്ല് സംരക്ഷണത്തിനുള്ള കുമ്പളങ്ങി പ്രഖ്യാപനം

**രണ്ടാമത്തെ** അന്താരാഷ്ട്ര നെൽവർഷമായ 2004-ൽ ഇന്ത്യയിലെ നെല്ലു വിളയുന്ന സംസ്ഥാനങ്ങളിൽ നിന്നുള്ള 57 സംഘടനകളെ പ്രതിനിധീകരിച്ച് എത്തിയിരിക്കുന്നതും, സുസ്ഥിര നെൽകൃഷി മാർഗ്ഗങ്ങൾ, പരിസ്ഥിതിനയങ്ങൾ, ഉപഭോക്താക്കളുടെ അവകാശം, കാർഷിക തൊഴിൽ മേഖല എന്നീ രംഗങ്ങളിൽ പ്രവർത്തിക്കുന്ന വരുമാനങ്ങൾ, നമ്മുടെ സംസ്കാരത്തിന്റെ ഭാഗവും ഭക്ഷ്യസുരക്ഷിതത്വത്തിന്റെ അടിത്തറയും സമൂഹത്തിന്റെ പൈതൃക സമ്പത്തുമായ നെല്ലിന്റെ പരമ്പരാഗത കൃഷിരീതികളെക്കുറിച്ചും അതുനേരിടുന്ന വെല്ലുവിളികളെക്കുറിച്ചും നെല്ലിനെ നിലനിർത്താനുള്ള ശ്രമങ്ങളെക്കുറിച്ചും ചർച്ച ചെയ്തതിന്റെ അടിസ്ഥാനത്തിൽ മനസ്സിലാക്കുന്നത് എന്തെന്നാൽ:-

1. നമ്മുടെ രാജ്യത്ത് നെല്ലിന്റെ നിലനില്പും ഭക്ഷ്യസുരക്ഷിതത്വവും ഉറപ്പാക്കുന്നതിൽ ജനിതകമാറ്റം വരുത്തിയ നെൽവിത്തനങ്ങൾക്കോ പരിക്ഷണശാലകളിൽ ഉണ്ടാക്കുന്ന സങ്കര നെൽവിത്തനങ്ങൾക്കോ ഒരു പങ്കുമില്ല. നേരെ മറിച്ച് ഇവ കർഷക സമൂഹത്തിന്റെ ഭക്ഷ്യ സ്വയംഭരണാവകാശത്തിന് (Food Sovereignty) ഭീഷണിയുയർത്തുകയാണ്.
2. കാർഷിക വിളവിലുണ്ടാകുന്ന കുറവിനെയും മനുഷ്യരിലും സസ്യ-ജന്തുജാലങ്ങളിലും പരിസ്ഥിതിയിലുമുണ്ടാകുന്ന ആരോഗ്യ പ്രശ്നങ്ങളെയും കർഷകരുവേക്കേണ്ടി വരുന്ന സാമ്പത്തിക നഷ്ടത്തെയും മുൻനിർത്തി രാസവളങ്ങളുടെയും രാസകീടനാശിനികളുടെയും മേലുള്ള ആശ്രിതത്വം പൂർണ്ണമായും ഇല്ലാതാക്കേണ്ടതാണ്. മാത്രവുമല്ല സുരക്ഷിത ഭക്ഷണവും നെല്ലിന്റെ നിലനില്പും ഉറപ്പാക്കുന്നതിന് കീടനാശിനികളൊന്നും തന്നെ ആവശ്യമില്ലെന്ന് സംശയലേശമെന്യ ഇന്ന് തെളിയിക്കപ്പെട്ടു കഴിഞ്ഞിരിക്കുന്നു.
3. പരിസ്ഥിതിക്കിണങ്ങുന്നതും നിലനിൽക്കുന്നതുമായ പരമ്പരാഗത കൃഷിരീതികൾ പിന്തുടരുന്നതിനായി ഒന്നിച്ച് പ്രവർത്തിക്കുക എന്നതാണ് മുന്നോട്ടുള്ള വഴി.



4. ഇത്തരത്തിലുള്ള സമീപനത്തിനു മാത്രമേ രാജ്യത്തിനാവശ്യമായ സുരക്ഷിത ഭക്ഷണം നൽകാൻ കഴിവുള്ളൂ.
5. ചെറുകിട-നാമമാത്ര കർഷകരുടെ ഭക്ഷ്യസുരക്ഷിതത്വം നമുക്കേറ്റവും പ്രധാനപ്പെട്ടതാണ്.
6. നമ്മുടെ കർഷകരെയും സ്ത്രീകളെയും ആദിവാസികളെയും അവരുടെ പരമ്പരാഗതവും തെളിയിക്കപ്പെട്ടതുമായ ജ്ഞാനത്തെയും അറിവിനെയും കാർഷിക ഗവേഷണ രംഗങ്ങളിലും തുടർ പ്രവർത്തന മേഖലയിലും തീരുമാനമെടുക്കുന്ന പ്രക്രിയകളിലും അംഗീകരിക്കണം.
7. ഭക്ഷണ ലഭ്യത ഉറപ്പാക്കുന്നതിന് സുസ്ഥിര തൊഴിലും ഭക്ഷ്യ സ്വയംഭരണാവകാശവും അത്യന്തപ്രധാനമാണ്.
8. ചെറുകിട-നാമമാത്ര

കർഷകർ, സ്വയം തൊഴിൽ ചെയ്യുന്നവർ, കൈവേലക്കാർ, ആദിവാസി സമൂഹം, ഭൂമിയിൽ കർഷകർ തുടങ്ങിയവരുടെ ഭക്ഷ്യസുരക്ഷിതത്വ പ്രശ്നങ്ങളെ പരിഹരിക്കുന്നതിന് ഇത്തരത്തിലുള്ള സമീപനം കൂടിയേ കഴിയൂ.

9. നമ്മുടെ രാജ്യത്തെ കാർഷിക രംഗത്ത്, പരമ്പരാഗത സമ്പത്തായ അറിയും രീതികളും വേണ്ട വണ്ണം ശേഖരിക്കപ്പെടുകയോ മനസ്സിലാക്കപ്പെടുകയോ ചെയ്തിട്ടില്ല.

10. അനുഭവജ്ഞാനവും വിഭവങ്ങളും പങ്കുവെക്കുന്നതിനും കൈവശം വെക്കുന്നതിനും ഇവിടെ പരമ്പരാഗതമായി നിലവിലുള്ള സംവിധാനങ്ങളെ അന്താരാഷ്ട്രവാണിജ്യം, ഉദാരവൽക്കരണ നയങ്ങൾ, ആഗോളവൽക്കരണം, കമ്പോള ശക്തികൾ എന്നിവയുടെ സ്വാധീനങ്ങളിൽപ്പെടാതെ സംരക്ഷിക്കേണ്ടതാണ്.

11. സമൂഹത്തിന്റെ ഭക്ഷ്യ സ്വയംഭരണാധികാരം ഉറപ്പാക്കുന്നത് എല്ലാവർക്കും അവകാശമുള്ള പൊതുവിഭവങ്ങളാണ്. അത്തരം പൊതുവിഭവങ്ങളുടെ മേലുള്ള അവകാശം സമൂഹത്തിനു തന്നെയായിരിക്കണം.

12. അന്താരാഷ്ട്ര നെൽവർഷത്തിനുമപ്പുറം നെല്ല് നിലനിർത്തുന്നതിന് ബോധപൂർവ്വം അറിവിന്റെ അടിസ്ഥാനത്തിലുള്ള കൂട്ടായ പ്രവർത്തനങ്ങളുണ്ടാകണം.



ഫോട്ടോ: ക്യാപ്ഷൻ ശ്രീമതി ഹർഷാദേവി

**അതുകൊണ്ട് ഞങ്ങൾ പ്രഖ്യാപിക്കുന്നു**

1. പരമ്പരാഗതവും പരിസ്ഥിതിക്കനുകൂലവുമായ കാർഷികരീതികളും സമൂഹത്തിന്റെ ജ്ഞാനവും പ്രാദേശിക രീതികളും ഏറ്റെടുക്കുകയും സംരക്ഷിക്കുകയും നിലനിർത്തുകയും പ്രോത്സാഹിപ്പിക്കുകയുമാണ് മുന്നോട്ടുള്ള വഴി.
2. നെൽകൃഷിയിൽ രാസകീടനാശിനികളുടെയും മറ്റു രാസ പദാർത്ഥങ്ങളുടെയും ഉപയോഗം നിരോധിക്കണം.
3. ജൈവ-പരമ്പരാഗത കൃഷിരീതികൾക്ക് പിന്തുണയും പ്രചോദനവും നൽകണം.
4. ജനിതകമാറ്റം വരുത്തിയ വിത്തുകളും ഗവേഷണശാലകളിൽ നിർമ്മിക്കുന്ന സങ്കരയിനം വിത്തുകളും നിരോധിക്കണം.
5. കഴിഞ്ഞ 40-50 വർഷങ്ങളായി കർഷകരിൽനിന്നും ശേഖരിച്ച് രാജ്യത്തിനകത്തും പുറത്തുമുള്ള ഗവേഷണ സ്ഥാപനങ്ങളിൽ സൂക്ഷിച്ചിരിക്കുന്ന വിത്തുകൾ സമൂഹത്തിന് തിരികെ നൽകുകയും ഇതേക്കുറിച്ചുള്ള അമൂല്യ

ങ്ങളായ വിവരങ്ങൾ പൊതുജന മദ്ധ്യത്തിൽ പ്രസിദ്ധപ്പെടുത്തുകയും വേണം.

6. ജീവിവർഗ്ഗങ്ങളെയോ ജീവികളിൽനിന്നുള്ള ഉത്പന്നങ്ങളെയോ ഉത്പാദന മാർഗ്ഗങ്ങളെയോ പരമ്പരാഗത അറിവുകളെയോ രീതികളെയോ കൃത്രിമവത്കരിക്കാനും പേറ്റന്റ് ചെയ്യാനുമുള്ള നിയമനടപടികൾ ഏത് തലത്തിൽ നിന്നുണ്ടായാലും അനുവദിക്കാൻ പാടില്ല.
7. നിലവിലുള്ളതും ഇനി വരാൻനിരിക്കുന്നതുമായ എല്ലാ വാണിജ്യക്കരാറുകളിൽനിന്നും കൃഷിയെ ഒഴിവാക്കണം.
8. നെല്ല് നിലനിർത്തുന്നതിന് ഞങ്ങൾ ഒറ്റക്കെട്ടായി പ്രവർത്തിക്കും.

2004 ഡിസംബർ 9 മുതൽ 11 വരെ കേരളത്തിലെ എറണാകുളം ജില്ലയിലെ കുമ്പളങ്ങി ഗ്രാമത്തിൽ നടന്ന നെല്ലിനെക്കുറിച്ചുള്ള ദേശീയ ശില്പശാലയിൽ അവതരിപ്പിച്ചതും അംഗീകരിച്ചതുമായ പ്രഖ്യാപനം. കൂടുതൽ വിവരങ്ങൾക്ക്/ബന്ധങ്ങൾക്ക്: എസ്. ഉഷ, 'തണൽ', എൽ-14, ജവഹർനഗർ, കവടിയാർ, തിരുവനന്തപുരം-3 ഫോൺ: 0471-2727150 e-mail : saverice@thanal.org

**കേരളീയം വായനക്കാരോടുള്ള തുറന്ന കത്ത്**

പ്രിയ സുഹൃത്തേ,

ആറുവർഷം (90 ലക്കങ്ങൾ) പൂർത്തിയാക്കിയ കേരളീയം അതിന്റെ ഉറവിടമായി തുടർന്നും തേടുന്നത് വായനക്കാരെയാണ്, സുഹൃത്തുക്കളെയാണ്. നമ്മുടെ വായനയിൽ, ജീവിതത്തിൽ കേരളീയത്തിന് എന്തെങ്കിലും പ്രസക്തിയും സാധനവും ഉപകാരവുമുണ്ടോ? ഉണ്ടെങ്കിൽ കൂടുതൽ മെച്ചപ്പെട്ട കേരളീയം എങ്ങനെ സാധ്യമാക്കാം? അഭിപ്രായങ്ങളും (അഭിപ്രായ വ്യത്യാസങ്ങളും) പിന്തുണയും തീർച്ചയായും എത്തിക്കണം. വ്യത്യസ്തവും ജനകീയവുമായ ഒരു പ്രസിദ്ധീകരണത്തിന് സാഭാവികമായും ഇന്നത്തെ കേരളീയ പരിസ്ഥിതിയിൽ വിഭവങ്ങളുടെ പരിമിതി ഒരു പ്രതിസന്ധിയാണ്. ഇന്നത്തെ മാധ്യമസംസ്കാരം, പുതിയ ലോക സാഹചര്യത്തിലും പ്രസിദ്ധീകരണ നടത്തിപ്പിന് ആഴത്തിലുള്ള വെല്ലുവിളി ഉയർത്തുന്നുണ്ട്. താരതമ്യേന കുറഞ്ഞ ആൾ-സാമ്പത്തിക പിൻബലമുള്ള കേരളീയം പോലുള്ള കൂട്ടായ്മയ്ക്ക് ആശ്രയിക്കാനുള്ളത് ഉത്തരവാദിത്വമുള്ള വായനക്കാരിലാണ്. മുഖ്യമായും വരിസംഖ്യയെ ആശ്രയിച്ച് സാമ്പത്തിക നിലനിൽപ്പു നേടുന്ന കേരളീയം നിങ്ങൾക്കുമുമ്പിൽ കൈനീട്ടുന്നു. നമുക്ക് സ്വയം (പരസ്പരം) സഹായിക്കാം. മെച്ചപ്പെട്ട കേരളീയത്തിന് ജീവിതത്തെ സ്ഥായിയായി മെച്ചപ്പെടുത്താനുള്ള സംഗതികളും (മാറ്റർ) അത് പുറത്തറിക്കാനുള്ള പിന്തുണയും (കൂട്ടായ്മയും സമ്പത്തും) അത്യാവശ്യം. അതിനായി ഇപ്പോഴുള്ള എല്ലാ വായനക്കാരും സ്വന്തം വരിസംഖ്യ പുതുക്കുന്നതിനോടൊപ്പം കഴിയുമെങ്കിൽ രണ്ടു വരിസംഖ്യ ചേർത്ത് തരണം. പറ്റുമെങ്കിൽ ചെറിയ

സംഭാവനകൾ, ആവുന്ന പരസ്യം, അനുയോജ്യമായ മാറ്ററുകൾ,... ശേഖരിച്ച് എത്തിക്കണം. കേരളീയത്തിന്റെ ഏഴാം പിറന്നാൾ മാസമായ 2005 ജനുവരി മുതൽ ഏപ്രിൽ വരെ വരിസംഖ്യ പ്രചരണമാസം തുടങ്ങുന്നു. പുതുതായി 5000 വരിക്കാരെയെങ്കിലും കണ്ടെത്തണമെന്നാണ് ആശിക്കുന്നത്. വീഡിയ പ്രദേശങ്ങളിൽ വായനക്കാരുടെ യോഗങ്ങൾ, കൂട്ടായ്മകൾ എന്നിവയിലൂടെ ഈ ക്യാമ്പയിൻ വിജയിപ്പിക്കാനുപേക്ഷ.

കേരളീയം വരിസംഖ്യാനിരക്ക്	വ്യക്തികൾക്ക്	സ്ഥാപനങ്ങൾക്ക്
ഒരുവർഷം (12 ലക്കം)	180 രൂപ	360 രൂപ
രണ്ടുവർഷം (24 ലക്കം)	350 രൂപ	700 രൂപ
അഞ്ചുവർഷം	700 രൂപ	1,400 രൂപ
ആഴീവനാന്ത വരിസംഖ്യ	2,600 രൂപ	4,000 രൂപ
ട്രസ്റ്റിംഗ്	6,000 രൂപ	12,000 രൂപ

തുക അയയ്ക്കുന്നത് മണിയോർഡറായോ പോസ്റ്റൽ ഓർഡറായോ (ഡ്രാഫ്റ്റായോ ചെക്കായോ (കളക്ടർ ചാർജ്ജ് കൂടി കൂടി ചേർത്ത്) തപാൽ സ്റ്റാമ്പുകളായോ ആവാം.

തുക അയയ്ക്കാൻ ബുദ്ധിമുട്ടുള്ളവർ/മടിയുള്ളവർ എന്നാൽ താൽപര്യമുള്ളവർ: ● കേരളീയം മാസിക വിപിപി ആയി അയയ്ക്കാം. തുക പോസ്റ്റ്മാൻ വശം കൊടുത്താൽ മതി. അല്ലെങ്കിൽ ● ഫോണിലൂടെ അറിയിച്ചാൽ (പുർണ്ണവിലാസവും ഫോൺ നമ്പറും അടക്കം) വീട്ടിലേ ഓഫീസിലേ വന്ന് ശേഖരിക്കാം. കേരളീയം, കൊക്കാല, തൃശൂർ-21. ഫോൺ: 0487 2421385, 9447674375 E-mail: keralenyum@rediffmail.com